

မြန်မာ့လူ့ဘောင်သစ်ဒီမိုကရက်တစ်ပါတီ
DEMOCRATIC PARTY FOR MYANMAR NEW SOCIETY

ဇွဲ.စည်:ပုံ၊ အခြေခံဥပဒေနှင့် ဗဟိုဒဏ္ဍာရီ

နိဒါန်း

မြန်မာ့လူ့ဘောင်သစ်ဒီမိုကရက်တစ်ပါတီ

ဖွဲ့စည်းချဉ်းစဉ်း၏ရည်ရွယ်ချက်

၁။ ကျွန်ုပ်တို့သည် ၁၉၈၈ ခုနှစ် ဒီမိုကရေစီနှင့် လူ့အခွင့်အရေးအတွက် ကိုယ်ကျိုးစွန့်အနစ်နာခံကာ ရှေ့တန်းမှ ဦးဆောင်ခဲ့သည့် ကျောင်းသားလူငယ်များဖြစ်ပါသည်။ ဖြစ်ပေါ်လာသော ပါတီစုံဒီမိုကရေစီစနစ်တွင် ရွေးကောက်ပွဲ၌ ပါဝင်ယှဉ်ပြိုင်ရန် ရည်ရွယ်ချက်မရှိဘဲ နိုင်ငံရေးနယ်ပယ်သို့ ဝင်ရောက်လိုသော ကျောင်းသားလူငယ်များ ဖြတ်သန်းသွားရန်အတွက် ပေါင်းကူးတံတားသဖွယ် အသုံးပြုနိုင်ရန် လူ့ဘောင်သစ် ဒီမိုကရက်တစ်ပါတီကို ထူထောင်ခဲ့ခြင်းဖြစ်ပါသည်။ ထို့ကြောင့်လည်း ဒီမိုကရေစီလှုပ်ရှားမှုတွင် ပါဝင်ခဲ့သော နိုင်ငံရေးပါတီအားလုံး၏ အမာခံကျောရိုးဖြစ်ခဲ့ပြီး ဒုတိယအင်အားအကြီးဆုံး ပါတီလည်းဖြစ်ခဲ့သည်။

၂။ ကျွန်ုပ်တို့ကြိုးပမ်းခဲ့သော ဒီမိုကရေစီနှင့် လူ့အခွင့်အရေးကြိုးပမ်းမှုခေါင်းစဉ်အောက်မှ ဒုတိယအကြိမ်မြောက် လွတ်လပ်ရေးကြိုးပမ်းမှုခေါင်းစဉ်အောက်သို့ အသိပဲ့ပါဝင်ခဲ့ရပြီး လွတ်မြောက်ရေးကြိုးပမ်းမှု အကောင်အထည်ဖော်ရာတွင် ရှေ့တန်းမှပါဝင်ခဲ့ရပါသည်။

၃။ ကျွန်ုပ်တို့မျှော်မှန်းတမ်းတခဲ့ရသော ခေတ်မီဖွံ့ဖြိုးတိုးတက်သည့် ဒီမိုကရေစီနိုင်ငံတော်သစ်မှာ မူဝါဒအမှားများကြောင့် နှစ်ပေါင်း(၂၀)နီးပါး နှောင့်နှေးကြန့်ကြာခဲ့ရပါသည်။ ဘုံရန်သူထားရှိသည့်မူဝါဒမှာ ငါနှင့်မတူ ငါရန်သူအဖြစ် သဘောထားသည့် ဘုံဝါဒနှင့် အာဏာရှင်ဗဟိုဦးစီးစနစ်အတွက် ခွန်အား(သို့) မောင်းနှင်အား ဖြစ်စေပြီး ပါတီစုံဒီမိုကရေစီစနစ်၏ အနှစ်သာရများဖြစ်သည့် အပြိုင်အဆိုင်ယှဉ်ပြိုင်ခွင့်၊ သဘောထားကွဲခွင့်၊ အတိုက်အခံပြုခွင့် စတဲ့ဒီမိုကရေစီ အခွင့်အရေးများ စိတ်သည်းသွားကြောင်း အထင်အရှား မြင်တွေ့ခဲ့ပြီးလည်း

ဖြစ်ပါသည်။

၄။ ဒုတိယအကြိမ်မြောက် လွတ်လပ်ရေးကြိုးပမ်းမှုခေါင်းစဉ်ကြောင့် တပ်မတော်ကို နိုင်ငံရေးထွက်ပေါက် မပေးဘဲ သမိုင်းတရားခံဖြစ်စေရန်အတွက် ကျွန်ုပ်တို့၏ကြိုးပမ်းမှုများသည် အမျိုးသားအချင်းချင်း ပဋိပက္ခကို ပိုမိုကြီးထွားစေပြီး နောက်ဆုံး၌ ထိုမှုဝါဒအမှားများကြောင့် ပြည်သူလူထုနှင့် ကျွန်ုပ်တို့သာလျှင် အရှုံးပေါ်ခဲ့ပြီး မြေပေါ်၌ တရားဝင်ရပ်တည်ခွင့်များပါ ဆုံးရှုံးသွားခဲ့ရပါသည်။ ပြည်တွင်း၌ တရားဝင် ရှင်သန်ခြင်းမရှိဘဲ ပြည်သူအကြား ပြည်သူနှင့် အတူ လက်တွဲဆောင်ရွက်နိုင်ခြင်းမရှိသည့် နိုင်ငံရေးပါတီမှာ တိုင်းပြည်နှင့်ပြည်သူလူထု အကျိုးစီးပွားကို ဆောင်ရွက်နိုင်မည်ဆိုသည်မှာ မည်သို့မျှ ဖြစ်လာနိုင်စရာမရှိဘဲ နောက်ဆုံး၌ ဗမာပြည်ကွန်မြူနစ်ပါတီကဲ့သို့ လုံးပါးပါးကာ သမိုင်းတရားခံဘဝသို့ ဆိုက်ရောက်ရန်သာ ရှိပါတော့သည်။

၅။ ကျွန်ုပ်တို့သည် ပုဂ္ဂိုလ်ရေးအကျိုးစီးပွား အာဏာရရှိရေး အကျိုးစီးပွားများ အပေါ်၌ အခြေခံထားခြင်းမရှိဘဲ တိုင်းပြည်နှင့်ပြည်သူလူထု၏ အကျိုးစီးပွားအပေါ်၌သာ အခြေခံကာ ကိုယ်ကျိုးစွန့်အနစ်နာခံခဲ့သူများဖြစ်သည့်အတွက် ကျွန်ုပ်တို့တိုင်းပြည်ကို ဖွဲ့စည်းပုံ အခြေခံ ဥပဒေမရှိဘဲ အနှစ်(၂၀)နီးပါးနေထိုင်လာခဲ့ရသည့် အခြေအနေများမှ လွတ်မြောက်စေကာ ဖွဲ့စည်းပုံအခြေခံဥပဒေသစ်နှင့်အညီ ဒီမိုကရေစီနှင့် လူ့အခွင့်အရေးများ ဆက်လက်ရှင်သန် ဖွံ့ဖြိုးလာစေရန်။

၆။ ကျွန်ုပ်တို့သည် ဒီမိုကရေစီနှင့် လူ့အခွင့်ရေးကြိုးပမ်းမှုများ၏ နိုင်ငံရေးစစ်တလင်း၊ မီးလောင်တိုက်အတွင်းမှ ဖြတ်သန်းခဲ့ရပြီး အသက်မသေကြွင်းကျန်ခဲ့သည့်သူများဖြစ်ပါသည်။ ထို့ကြောင့်လည်း ဟကတိနိုင်ငံရေးဖြစ်စဉ်များ၏ အမှားအမှန်ကို ရဲဝံ့ပြတ်သားစွာ ဝေဖန်ပိုင်းခြား

နိုင်ငံစွမ်းရှိခဲ့ ပြီးလည်းဖြစ်ပါသည်။ ယနေ့အနှစ်(၂၀)အချိန်ကာလအတွင်း တန်ဖိုးမပြတ်နိုင်သည့် နိုင်ငံရေးအသိအနှစ်သာရမှာ အမျိုးသားအချင်းချင်း သင့်မြတ်မှုမရှိသမျှ ကာလပတ်လုံး တိုင်းပြည်နှင့်ပြည်သူလူထု၏ ဒုက္ခအပေါင်းကို မည်သည့်ပုဂ္ဂိုလ်၊ ပါတီ၊ အဖွဲ့အစည်းဝါဒ စနစ်မျိုးကမှ ကယ်တင်နိုင်စွမ်းမရှိဆိုသော နိုင်ငံရေးအသိပင်ဖြစ်ပါသည်။

ကျွန်ုပ်တို့သည် ပါတီစုံဒီမိုကရေစီအသွင် ကူးပြောင်းရေးကြားကာလအတွင်း တပ်မတော်၏ဦးဆောင်မှုနောက်မှ တစ်မျိုးသားလုံးနှင့်အတူလိုက်ပါခဲ့ရခြင်းဖြစ်ပြီး ရှေ့မှ ဦးဆောင်ခဲ့သော တပ်မတော်၏နိုင်ငံရေးထွက်ပေါက်ကို ပိတ်ခဲ့မိသည့်အတွက် ပြည်သူ လူထုနှင့်အတူ ကျွန်ုပ်တို့သည်လည်း နိုင်ငံရေးထွက်ပေါက်ပိတ်ခဲ့ရပါသည်။ ဒုတိယ အကြိမ်မြောက် လွတ်လပ်ရေးကြိုးပမ်းမှု မဟာဗျူဟာမြောက် နည်းဗျူဟာခေါင်းစဉ် အောက်တွင် တပ်မတော်ကို ဘုံရန်သူအဖြစ်သတ်မှတ်ကာ သမိုင်းတရားခံဖြစ်စေရန်အတွက် ထိပ်တိုက်ရင်ဆိုင်ရေး၊ အလုံးစုံပျက်သုဉ်းရေးနှင့် အာဏာဖိဆန်ရေး မူဝါဒလမ်းစဉ်များကို ခင်းကျင်းခဲ့ပြီး တပ်မတော်ကို ပြည်သူလူထုနှင့် ရန်တိုက်ပေးခဲ့သည့်အတွက် ကျွန်ုပ်တို့မှာ ကိုယ့်သေတွင်း ကိုယ်တူးခဲ့သလိုဖြစ်ပြီး ရှေ့မှဦးဆောင်နေသော တပ်မတော်၏နိုင်ငံရေး ထွက်ပေါက်ကို ပိတ်ခဲ့မိသည့်အတွက် တစ်မျိုးသားလုံးနှင့်အတူကျွန်ုပ်တို့လည်း နိုင်ငံရေး ထွက်ပေါက်ပိတ်ခဲ့ရပါသည်။ ထိုအခြေအနေမှ သူနိုင်ကိုယ်နိုင်ဖြစ်စေမည့် (Win Win) သီအိုရီနည်းအတိုင်း တပ်မတော်ကို နိုင်ငံရေးထွက်ပေါက်ပေးခြင်းသည် ကျွန်ုပ်တို့အတွက် နိုင်ငံရေးထွက်ပေါက်ရခြင်းပင်ဖြစ်သည့်အတွက် ကျွန်ုပ်တို့ကြောင့် တပ်မတော်အပေါ် ဒေါသမီးများတောက်လောင်ခဲ့သည့် ပြည်သူလူထုနှလုံးသားအတွင်းမှ ဒါဏ်ရာဒါဏ် ချက် ဒေါသမီးများကို ကျွန်ုပ်တို့ကိုယ်တိုင် ငြိမ်းသတ်နိုင်ရန် အလို့ငှာ ထိပ်တိုက်ရင်ဆိုင်ရေး၊ အာဏာဖိဆန်ရေး၊ အလုံးစုံပျက်သုဉ်းရေးလမ်းစဉ်များကို စွန့်လွှတ်ပြီး တိုင်းပြည်အတွက်

မရှိမဖြစ်လိုအပ်နေသော အမျိုးသားသမ္မတမြန်မာနိုင်ငံတော်ကို တပ်မတော်အား မလွှဲပြောင်းပေးဘဲ ဆက်လက် တည်ဆောက်သွားနိုင်ရန်အတွက်လည်းကောင်း။

၇။ နှစ်ပေါင်း(၂၀)နီးပါး ပြည်ပနိုင်ငံအသီးသီးသို့ တိမ်းရှောင်ရောက်ရှိနေသော ညီအစ်ကိုတော်လှန်လှုပ်ရှားမှုများ (ယနေ့ဆိုလျှင် အသိပညာရှင် အတတ်ပညာရှင်များ၊ ဖြစ်နေသူများ) ဂုဏ်သိက္ခာရှိရှိဖြင့် အမိမြေသို့ ပြန်လည်ဝင်ရောက်ကာ မိမိတို့ပါတီအလံ အောက်မှ မိမိတို့ခင်းကျင်းဖောက်လုပ်ထားသော လမ်းပေါ်သို့ မိမိတို့နှင့်အတူ လက်တွဲ၍ တိုင်းကျိုးပြည်ကျိုးများဆောင်ရွက်နိုင်ရန် အကျဉ်းထောင်များအတွင်း အကျဉ်းချုပ်ထားရသော မိမိတို့၏ လှုပ်ရှားလှုပ်ရှားမှုများကိုလည်း အမြန်ဆုံးလွှတ်မြောက်စေကာ ဒီမိုကရက်တစ် လူ့ဘောင်အဖွဲ့အစည်း၊ ရှင်သန်ဖွံ့ဖြိုးတိုးတက်စေရန်အတွက် မိမိတို့နှင့်အတူ လက်တွဲ၍ တိုင်းကျိုးပြည်ကျိုးများကို ဆထက်ထမ်းပိုး ထမ်းဆောင်နိုင်ရန်အတွက် ရည်ရွယ်ကာ မြန်မာ့လူ့ဘောင်သစ် ဒီမိုကရက်တစ်ပါတီကို ထူထောင်ဖွဲ့စည်းခြင်းဖြစ်ပါသည်။


အခန်း(၁)

၈။ အမည်

ဤအဖွဲ့အစည်း၏အမည်ကို မြန်မာဘာသာဖြင့် မြန်မာ့လူ့ဘောင်သစ် ဒီမိုကရက်တစ်ပါတီဟု ခေါ်တွင်စေရမည်။ အင်္ဂလိပ်ဘာသာဖြင့် -

(DEMOCRATIC PARTY FOR MYANMAR NEW SOCIETY) အတိုကောက် (DPMNS) ဟုခေါ်တွင်စေရမည်။

၉။ အလံ၊ အထိမ်းအမှတ်သင်္ကေတနှင့် အနက်အဓိပ္ပါယ်ဖွင့်ဆိုချက်
အလံ



အောက်ခံအနီရောင်ပေါ်၌ ဝဲဘက်အထက်ပိုင်းတွင် အရွယ်တူ
ကြယ်ဖြူငါးလုံး တပြေးညီအစဉ်လိုက်ထပ်ထားသည့် သင်္ကေတဖြစ်သည်။ အနီရောင်၏
အနက်အဓိပ္ပါယ်မှာ ရဲရင့်ခြင်း၊ ပြတ်သားခြင်း၊ အဓိပ္ပါယ်ကိုဖော်ဆောင်ပြီး အဖြူရောင်၏
အနက်အဓိပ္ပါယ်မှာ ဖြူစင်ခြင်း၊ ရိုးသားခြင်း၊ သန့်ရှင်းခြင်းကို ဆိုလိုပါသည်။

ကြယ်ဖြူငါးလုံးမှာ

(က) တပ်မတော်

(ခ) တိုင်းရင်းသားများ

(ဂ) အသိပညာရှင်၊ အတတ်ပညာရှင်

(ဃ) အလုပ်သမား

(င) တောင်သူလယ်သမားများကို ကိုယ်စားပြု

ထားခြင်းဖြစ်ပါသည်။

အလံ၏အရွယ်အစားသည် အလျား(၄)ပေ၊ အနံ(၃)ပေ ဖြစ်ပြီး

ဝဲဘက်အစ(၈)လက်မ အကွာမှစတင်ကာ အနံ(၁)ပေ(၆)လက်မ ၏ အလယ်တည့်တည့် ကို အခြေပြုလျက် အမြင့်(၁၀)လက်မရှိသော ငါးနားညီပဉ္စကံထောင့်အတိုင်း ရေးဆွဲထားပြီး ကြယ်၏ညာဘက်ထောင့်ချွန်းအောက် နှစ်ပုံတစ်ပုံထိ ထပ်၍နေသော အရွယ်တူ ကြယ်ဖြူငါးလုံးပုံဖြစ်ပါသည်။

၁၀။ အထိမ်းအမှတ်သင်္ကေတ



မြန်မာ့လူ့ဘောင်သစ်ဒီမိုကရက်တစ်ပါတီ၏ အထိမ်းအမှတ်သင်္ကေတမှာ အောက်ခံအနီရောင်ပေါ်၌ ကွေးညွတ်နေသော ရွှေဝါရောင်စပါးနံ နှစ်ခုကြားတွင် မိုးပြာရောင် မြန်မာပြည်မြေပုံပေါ်၌ အသွားငါးခုပါ အနက်ရောင် ပင်နယ်စက်သွားကို ကန့်လန့်ဖြတ်ထောက်ကန်ထားသည့် အနက်ရောင် ကလောင်နှင့် အနက်ရောင်သေနတ်သင်္ကေတအမှတ်အသားပင် ဖြစ်ပါသည်။

အနီရောင်မှာ ရဲရင့်ခြင်း၊ ပြတ်သားခြင်းကို ဖော်ဆောင်ပြီး စပါးနံမှာ တောင်သူလယ်သမားများ၏ အထိမ်းအမှတ်သင်္ကေတ ဖြစ်ပါသည်။ ရွှေဝါရောင်မှာ ကြွယ်ဝခြင်း၊ ချမ်းသာခြင်း၊ ပေါများခြင်း၊ တန်ဖိုးရှိခြင်း အဓိပ္ပါယ်ကိုဖော်ဆောင်ပါသည်။ မြန်မာပြည်မြေပုံမှာ တိုင်းရင်းသားလူမျိုးစုအားလုံး၏ သင်္ကေတဖြစ်ပြီး အပြာရောင်မှာ တည်ကြည်ခြင်း၊ ခိုင်မြဲခြင်း၊ လေးနက်ခြင်းအဓိပ္ပါယ်ကို ဖော်ဆောင်ပါသည်။ အသွားငါးခုပါ ပင်နယ်စက်သွားမှာ အလုပ်သမား၊ ကလောင်မှာ အသိပညာရှင်၊

အတတ်ပညာရှင်၊ သေနတ်သင်္ကေတမှ တပ်မတော်၏ သင်္ကေတဖြစ်ပြီး
အနက်ရောင်မှာ ခိုင်မာခြင်း၊ သိပ်သည်းခြင်း၊ လေးနက်ခြင်း၊ နက်ရှိုင်းခြင်း၊ အဓိပ္ပါယ်ကို
ဖော်ဆောင်ပါသည်။

အခန်း(၂)

၁၁။ ပါတီဌာနချုပ်တည်နေရာ

မြန်မာ့လူ့ဘောင်သစ်ဒီမိုကရက်တစ်ပါတီ၏ ဗဟိုဌာနချုပ်သည် ရန်ကုန်တိုင်း
တောင်ပိုင်းခရိုင်၊ သီဟဒီပကျွန်း၊ သန်လျင်မြို့တွင်တည်ရှိရမည်။

၁၂။ ပါတီ၏စည်းရုံးရေးနယ်နိမိတ်

မြန်မာ့လူ့ဘောင်သစ်ဒီမိုကရက်တစ်ပါတီ၏ စည်းရုံးရေးနယ်နိမိတ်သည်
မြန်မာနိုင်ငံ၏ ပထဝီအနေအထားအရ သတ်မှတ်ထားသော နယ်နိမိတ်အတိုင်းဖြစ်သည်။

အခန်း (၃)

၁၃။ ဖွဲ့စည်းပုံ -

မြန်မာ့လူ့ဘောင်သစ်ဒီမိုကရက်တစ်ပါတီ၏ ဖွဲ့စည်းပုံကို အောက်ပါအတိုင်း
သတ်မှတ်သည်။

- (က) အခြေခံပါတီ (ကျေးရွာ/ရပ်ကွက်)
- (ခ) မြို့နယ်ပါတီ
- (ဂ) ပြည်နယ်/တိုင်းဒေသပါတီ
- (ဃ) ဗဟိုကော်မတီ
- (င) ဗဟိုပါတီဌာနချုပ်
- (စ) နိုင်ငံလုံးဆိုင်ရာပါတီ ညီလာခံ

၁၄။ အခြေခံပါတီ (ကျေးရွာ/ရပ်ကွက်)

အလုပ်အမှုဆောင်အဖွဲ့

- (၁) ဥက္ကဋ္ဌ

- (၂) ဒုဥက္ကဋ္ဌ
- (၃) အတွင်းရေးမှူး
- (၄) တွဲဖက်အတွင်းရေးမှူး
- (၅) ဘဏ္ဍာရေးမှူး
- (၆) အဖွဲ့ဝင်(၁၄)ဦး

၁၅။ ဗြိနယ်ပါတီ

အလုပ်အမှုဆောင်အဖွဲ့

- (၁) ဥက္ကဋ္ဌ
- (၂) ဒုဥက္ကဋ္ဌ
- (၃) အတွင်းရေးမှူး
- (၄) တွဲဖက်အတွင်းရေးမှူး
- (၅) ဘဏ္ဍာရေးမှူး
- (၆) အဖွဲ့ဝင်(၁၄)ဦး

၁၆။ ပြည်နယ်/တိုင်းဒေသပါတီ

အလုပ်အမှုဆောင်အဖွဲ့

- (၁) ဥက္ကဋ္ဌ
- (၂) ဒုဥက္ကဋ္ဌ
- (၃) အတွင်းရေးမှူး
- (၄) တွဲဖက်အတွင်းရေးမှူး
- (၅) ဘဏ္ဍာရေးမှူး
- (၆) အဖွဲ့ဝင်(၁၄)ဦး

၁၇။ ပါတီဌာနချုပ်

ဗဟိုအလုပ်အမှုဆောင်အဖွဲ့ (Central Executive Working Committee)

(၁) ဥက္ကဋ္ဌ

(၂) ဒုဥက္ကဋ္ဌ

(၃) အထွေထွေအတွင်းရေးမှူးချုပ်

(၄) တွဲဖက်အထွေထွေအတွင်းရေးမှူးချုပ်

(၅) ဘဏ္ဍာရေးမှူး

(၆) အဖွဲ့ဝင်(၁၄)ဦး

စုစုပေါင်း (၁၉)ဦး

၁၈။ ပြည်နယ်ပါတီအလုပ်အမှုဆောင်အဖွဲ့၊ ပြည်နယ်/တိုင်းဒေသအလုပ်အမှုဆောင်အဖွဲ့

ဗဟိုအလုပ်အမှုဆောင်အဖွဲ့ ဖွဲ့စည်းပုံအတိုင်း အမျိုးသမီးအလုပ်အမှုဆောင်

အဖွဲ့၊ လူငယ်အလုပ်အမှုဆောင်အဖွဲ့များကို အဆင့်ဆင့်ဖွဲ့စည်းရမည်။

၁၉။ မြန်မာလူ့ဘောင်သစ်ဒီမိုကရက်တစ်ပါတီသည် ဒီမိုကရေစီနှင့်လူ့အခွင့်အရေးများ၊

ပြည်နယ်နှင့် တိုင်းဒေသကြီးများအလိုက် တပြေးညီရှင်သန်ဖွံ့ဖြိုးတိုးတက်လာစေရန် ရည်ရွယ်

လျက် ပြည်နယ်နှင့်တိုင်းဒေသကြီး(၁၄)ခု၏ ညီလာခံမှ ရွေးချယ်တင်မြှောက်လိုက်သော

ဗဟိုအလုပ်အမှုဆောင်အဖွဲ့ဝင် (၁၄)ဦး၏ မျက်နှာစုံညီအစည်းအဝေးမှ ရွေးချယ်အမည်တင်

သွင်းသော တပ်မတော်သား၊ အငြိမ်းစားကိုယ်စားလှယ်အနည်းဆုံး(၂)ဦး၊ တိုင်းရင်းသား

လူမျိုးစုများက လေးစားယုံကြည်အပ်သည့် တိုင်းရင်းသားခေါင်းဆောင် အနည်းဆုံး (၂)ဦး၊

နိုင်ငံတော်က အားကိုးအားထားပြုနိုင်သည့်အသိပညာရှင်၊ အတတ်ပညာရှင်၊ အနည်းဆုံး(၂)ဦး၊

အလုပ်သမားများကို ကိုယ်စားပြုနိုင်သည့် အလုပ်သမားကိုယ်စားလှယ် အနည်းဆုံး(၂)ဦး၊

တောင်သူလယ်သမားများကို ကိုယ်စားပြုနိုင်သည့် တောင်သူလယ်သမား ကိုယ်စားလှယ်

အနည်းဆုံး(၂)ဦးတို့အနက်မှ ပါတီညီလာခံမှ ဆန္ဒမဲအများဆုံး ရရှိသည့် လူပုဂ္ဂိုလ် တစ်ဦးစီအား

ရွေးချယ်ကာ၊ ပါတီ၏အလံ၊ အထိမ်းအမှတ်သင်္ကေတကို ကိုယ်စားပြုနိုင်သည့် ပုဂ္ဂိုလ်(၅)ဦး၊

စုစုပေါင်း ဗဟိုအလုပ်အမှုဆောင်အဖွဲ့(၁၉)ဦးနှင့်ဖွဲ့စည်းရမည်။

၂၀။ ဖြို့နယ်ပါတီ

အမှုဆောင် ကော်မတီ

ဖြို့နယ်အလုပ်အမှုဆောင်အဖွဲ့+ကျေးရွာ/ရပ်ကွက်ဥက္ကဋ္ဌများ+ဖြို့နယ်အမျိုးသမီး
အလုပ်အမှုဆောင်အဖွဲ့ဥက္ကဋ္ဌ၊ ဖြို့နယ်လူငယ်အလုပ်အမှုဆောင်အဖွဲ့ဥက္ကဋ္ဌ

၂၁။ ပြည်နယ်/တိုင်းဒေသပါတီ

အမှုဆောင်ကော်မတီ

ပြည်နယ်/တိုင်းဒေသ အလုပ်အမှုဆောင်အဖွဲ့+ဖြို့နယ်အလုပ်အမှုဆောင်အဖွဲ့
ဥက္ကဋ္ဌများ+ပြည်နယ် /တိုင်းဒေသအမျိုးသမီးအလုပ်အမှုဆောင်အဖွဲ့ ဥက္ကဋ္ဌ+ ပြည်
နယ်/တိုင်းဒေသလူငယ် အလုပ်အမှုဆောင်အဖွဲ့ဥက္ကဋ္ဌ။

၂၂။ ဗဟိုပါတီအမှုဆောင်ကော်မတီ (Central Executive Committee)

ဗဟိုအလုပ်အမှုဆောင်အဖွဲ့+ပြည်နယ်/တိုင်းဒေသအလုပ်အမှုဆောင်အဖွဲ့ ဥက္ကဋ္ဌများ+
ဗဟိုအမျိုးသမီးအလုပ်အမှုဆောင်အဖွဲ့ဥက္ကဋ္ဌ+ဗဟိုလူငယ်အလုပ်အမှုဆောင်အဖွဲ့
ဥက္ကဋ္ဌ ။

၂၃။ အမှုဆောင်ကော်မတီအစည်းအဝေးကို (၃)လလျှင်တစ်ကြိမ်ကျင်းပရမည်။

အခန်း(၄)

၂၄။ ဥက္ကဋ္ဌ -

- (က) ဥက္ကဋ္ဌသည် ပါတီ၏အမြင့်ဆုံးနှင့်တာဝန်အရှိဆုံးပုဂ္ဂိုလ်ဖြစ်သည်။
- (ခ) ဗဟိုကော်မတီနှင့်ဗဟိုအလုပ်အမှုဆောင်အဖွဲ့၏ လုပ်ငန်းများအား တာဝန်
ယူဦးစီးကွပ်ကဲရမည်။
- (ဂ) ပါတီဖွဲ့စည်းပုံအခြေခံစည်းမျဉ်း၊ နိုင်ငံရေးမူဝါဒလမ်းစဉ်နှင့် လုပ်ငန်းစဉ်များ
အား ထိမ်းသိမ်းပေးရမည်။
- (ဃ) ဗဟိုကော်မတီအစည်းအဝေးနှင့် ဗဟိုအလုပ်အမှုဆောင်အဖွဲ့ အစည်းအဝေး

တို့တွင် သဘာပတိအဖြစ် တာဝန်ယူဆောင်ရွက်ရမည်။

၂၅။ ဒုတိယဥက္ကဋ္ဌ

- (က) ဒုဥက္ကဋ္ဌသည် ပါတီ၏ဒုတိယအမြင့်ဆုံးနှင့် ဒုတိယတာဝန်အရှိဆုံး ခေါင်းဆောင်ဖြစ်သည်။
- (ခ) အကြောင်းအမျိုးမျိုးကြောင့် ဥက္ကဋ္ဌသည် လုပ်ငန်းတာဝန်များကို မထမ်းဆောင်နိုင်သည့် ကာလများတွင် ဒုဥက္ကဋ္ဌသည် ဥက္ကဋ္ဌ၏တာဝန်များကို ထမ်းဆောင်ရမည်။
- (ဂ) ဗဟိုအလုပ်အမှုဆောင်အဖွဲ့၏ နိုင်ငံရေးလုပ်ငန်းများနှင့် ဘဏ္ဍာရေးသုံးစွဲမှုကို ဥက္ကဋ္ဌနှင့်ညှိနှိုင်းရမည်။

၂၆။ အထွေထွေအတွင်းရေးမှူးချုပ် -

- (က) အထွေထွေအတွင်းရေးမှူးချုပ်သည် ပါတီတစ်ရပ်လုံး၏ လုပ်ငန်းများပုံမှန်လည်ပတ်နေရေးအတွက် အနီးကပ်ကြီးကြပ် စီစဉ်ဆောင်ရွက်ရမည်။
- (ခ) အထွေထွေအတွင်းရေးမှူးချုပ်သည် ဗဟိုကော်မတီနှင့်ဗဟိုအလုပ်အမှုဆောင်အဖွဲ့တို့၏ ဆုံးဖြတ်ချက် လုပ်ငန်းလမ်းညွှန်တို့ကို ထုတ်ပြန်ရမည်။
- (ဂ) ဥက္ကဋ္ဌ၏ညွှန်ကြားချက်ဖြင့် အထွေထွေအတွင်းရေးမှူးချုပ်သည် ဗဟိုအလုပ်အမှုဆောင်အဖွဲ့အစည်းအဝေးကို ခေါ်ယူရမည်။
- (ဃ) ဗဟိုကော်မတီအစည်းအဝေးနှင့် ဗဟိုအလုပ်အမှုဆောင်အဖွဲ့အစည်းအဝေးတို့တွင် အထွေထွေအတွင်းရေးမှူးချုပ်သည် အကျိုးဆောင်အဖြစ် ဆောင်ရွက်ရမည်။

၂၇။ တွဲဖက်အထွေထွေအတွင်းရေးမှူးချုပ် -

- (က) တွဲဖက်အထွေထွေအတွင်းရေးမှူးချုပ်သည် ပါတီ၏လုပ်ငန်းစဉ်များအကောင်အထည်ဖော်ဆောင်ရွက်ရန်အတွက် အကြောင်းအမျိုးမျိုးကြောင့်

အထွေထွေအတွင်းရေးမှူးချုပ်က တာဝန်ပေးသည့်အခါ အထွေထွေအတွင်း
ရေးမှူးချုပ်ကို ကူညီရမည်။

- (ခ) အကြောင်းအမျိုးမျိုးကြောင့် အထွေထွေအတွင်းရေးမှူးချုပ်သည် လုပ်ငန်း
တာဝန်များကို မထမ်းဆောင်နိုင်သည့်ကာလများတွင် တွဲဖက်အထွေထွေ
အတွင်းရေးမှူးချုပ်သည် အထွေထွေအတွင်းရေးမှူးချုပ်၏ တာဝန်များကို
ထမ်းဆောင်ရမည်။

၂၈။ ဒီပိုကရေစီနည်းအရ ရွေးကောက်တင်မြှောက်ခြင်း

မြန်မာ့လူ့ဘောင်သစ်ဒီပိုကရက်တစ်ပါတီ၏ အလုပ်အမှုဆောင်အဖွဲ့ အဆင့်ဆင့်ကို
ဒီပိုကရေစီနည်းအရ ရွေးကောက်တင်မြှောက်ရမည်။ လူနည်းစုက အများစု၏ဆန္ဒကို
ဇာခံရမည်။ ပါတီဝင်တစ်ဦးချင်းနှင့် ပါတီတစ်ရပ်လုံးသည် ဗဟိုကိုဇာခံရမည်။ ညီလာ
ခံများတွင် ကိုယ်စားလှယ်များနှင့်အလုပ်အမှုဆောင်များသာ မဲပေးနိုင်သည်။

၂၉။ ညီလာခံကိုယ်စားလှယ်

(က) နိုင်ငံလုံးဆိုင်ရာ ညီလာခံကိုယ်စားလှယ် -

- (၁) နိုင်ငံလုံးဆိုင်ရာ ပါတီညီလာခံသည် ပါတီ၏အမြင့်ဆုံးအာဏာ
ပိုင်အဖွဲ့ဖြစ်သည်။
- (၂) မြို့နယ်တစ်မြို့နယ်လျှင် အလုပ်အမှုဆောင်အဖွဲ့(၁)ဖွဲ့သာရှိရမည်။
အလုပ်အမှုဆောင်တစ်ဖွဲ့လျှင် ကိုယ်စားလှယ်(၂)ဦးသာလျှင် နိုင်ငံ
လုံးဆိုင်ရာ ပါတီညီလာခံ၌ မဲပေးခွင့်ရှိသည်။

(ခ) ပြည်နယ်/တိုင်း ဒေသဆိုင်ရာ ညီလာခံကိုယ်စားလှယ် -

- (၁) နိုင်ငံလုံးဆိုင်ရာ ညီလာခံကိုယ်စားလှယ်သည် ပြည်နယ်နှင့်တိုင်း
ဒေသဆိုင်ရာ ညီလာခံကိုယ်စားလှယ်ဖြစ်သည်။
- (၂) ပြည်နယ်နှင့်တိုင်း ဒေသဆိုင်ရာညီလာခံသည် သက်ဆိုင်ရာ
ပြည်နယ်နှင့်တိုင်းဒေသအလိုက် ပါတီ၏ ဒုတိယအမြင့်ဆုံး

အာဏာပိုင်အဖွဲ့များဖြစ်သည်။

(ဂ) မြို့နယ်ဆိုင်ရာ ညီလာခံကိုယ်စားလှယ်

အခြေခံပါတီတွင် ပါတီဝင်(၂၅)ဦးမှ (၁၅၀)ဦးအထိ ရှိလျှင် မြို့နယ်ညီလာခံသို့ ကိုယ်စားလှယ်(၅)ဦး၊ အကယ်၍ (၁၅၀)ထက်ပိုလျှင် အပို(၅၀)ပြည့်တိုင်း နောက်ထပ်ညီလာခံကိုယ်စားလှယ် (၁)ဦးကျစီတက်ရောက်ခွင့်ရှိသည်။

(ဃ) ကျေးရွာ/ရပ်ကွက်ဆိုင်ရာ ညီလာခံကိုယ်စားလှယ်

အခြေခံပါတီညီလာခံတွင် ပါတီဝင်တိုင်းသည် ကျေးရွာ/ရပ်ကွက်ညီလာခံ ကိုယ်စားလှယ်များအဖြစ် မဲပေးပိုင်ခွင့်နှင့်ရွေးချယ်ခံပိုင်ခွင့်ရှိသည်။

၃၀။ ဆန္ဒမဲပေးရွေးချယ်ခြင်း -

(က) ညီလာခံကိုယ်စားလှယ်ကို ဒီမိုကရေစီနည်းလမ်းများအတိုင်း ပထမမဲအများ ဆုံးရရှိသည့်ပုဂ္ဂိုလ်နှင့် ဒုတိယမဲအများဆုံးရရှိသည့် ပုဂ္ဂိုလ်ကို ညီလာခံကိုယ် စားလှယ်အဖြစ် ရွေးချယ်တာဝန်ပေးအပ်ရမည်။

(ခ) ဥက္ကဋ္ဌကို ရွေးချယ်ရာတွင် ဒီမိုကရေစီနည်းလမ်းများအတိုင်း ညီလာခံကိုယ် စားလှယ်အများစု ဆန္ဒမဲဖြင့် ဥက္ကဋ္ဌကိုရွေးချယ်ပြီး ဒုတိယမဲအများဆုံးရရှိသူ ကို ဒုတိယဥက္ကဋ္ဌအဖြစ် တာဝန်ပေးအပ်ရမည်။

(ဂ) အထွေထွေအတွင်းရေးမှူးချုပ် -

၁။ အထွေထွေအတွင်းရေးမှူးချုပ်ကို ရွေးချယ်ရာတွင် ဒီမိုကရေစီနည်း လမ်းများအတိုင်း ညီလာခံကိုယ်စားလှယ်အများစု၏ မဲဆန္ဒဖြင့် အထွေထွေအတွင်းရေးမှူးချုပ်အဖြစ် ရွေးချယ်တာဝန်ပေးအပ်ပြီး ဒုတိယမဲအများဆုံးရရှိသူကို တွဲဖက်အထွေထွေအတွင်းရေးမှူး ချုပ်အဖြစ် ရွေးချယ်တာဝန်ပေးအပ်ရမည်။

၂။ အတွင်းရေးမှူးကို ရွေးချယ်ရာတွင် ဒီမိုကရေစီနည်းလမ်းများ

အတိုင်း ညီလာခံကိုယ်စားလှယ်အများစု ဆန္ဒမဲဖြင့် အတွင်းရေးမှူး
ကို ရွေးချယ်တာဝန်ပေးအပ်ပြီး ဒုတိယမဲအများဆုံးရရှိသူကို တွဲ
ဖက်အတွင်းရေးမှူးအဖြစ် ရွေးချယ်တာဝန်ပေးအပ်ရမည်။

၃၁။ ဗဟိုကော်မတီ -

- (က) ဗဟိုကော်မတီသည် ညီလာခံတစ်ခုနှင့်တစ်ခုကြား အမြင့်ဆုံးအာဏာပိုင်
အဖွဲ့ဖြစ်သည်။
- (ခ) ဗဟိုကော်မတီကို ပြည်နယ်/တိုင်းဒေသအလိုက် ကျင်းပသောညီလာခံ
များမှ ရွေးချယ်တင်မြှောက်လိုက်သော ပုဂ္ဂိုလ်များဖြင့် ဖွဲ့စည်းရမည်။
- (ဂ) ဗဟိုကော်မတီသည် ပါတီညီလာခံမှ ချမှတ်သောလမ်းစဉ်နှင့် ဆုံးဖြတ်ချက်
များကို အကောင်အထည်ဖော်ဆောင်ရွက်ရမည်။
- (ဃ) အကြောင်းအမျိုးမျိုးကြောင့် လစ်လပ်သွားသော ပါတီဗဟိုအလုပ်အမှု
ဆောင်အဖွဲ့ဝင်နေရာကို သက်ဆိုင်ရာပြည်နယ်/တိုင်းဒေသဗဟိုကော်မ
တီဝင်ထဲမှ ဒီမိုကရေစီနည်းလမ်းနှင့်အညီ ရွေးချယ်ပေးရမည်။
- (င) ဗဟိုကော်မတီသည် ဗဟိုပါတီနှင့်အခြေခံပါတီများအကြားဆက်စပ်ပေးသည့်
အခန်းကဏ္ဍကို တာဝန်ယူထမ်းဆောင်ရခြင်းဖြစ်သည်။
- (စ) ဗဟိုကော်မတီသည် နိုင်ငံရေးလုပ်ငန်းစဉ်များ၊ လုပ်ထုံးလုပ်နည်း၊ စည်းမျဉ်း
စည်းကမ်းများကို ရေးဆွဲပြင်ဆင်ဖြည့်စွက်ရန် လိုအပ်ပါက ဗဟိုကော်မတီ
မျက်နှာစုံညီ အစည်းအဝေးက ဒီမိုကရေစီနည်းလမ်းများနှင့်အညီ ရေးဆွဲ
ပြင်ဆင်ဖြည့်စွက်နိုင်ပြီး အနီးကပ်ဆုံးပါတီညီလာခံသို့ တင်သွင်းအတည်
ပြုချက် ရယူရမည်။
- (ဆ) ဗဟိုကော်မတီအစည်းအဝေးကို (၆)လတစ်ကြိမ်ခေါ်ယူကျင်းပရမည်။

၃၂။ ဗဟိုကော်မတီရွေးချယ်ခြင်း -

(က) ပြည်နယ်/တိုင်းဒေသကြီး(၁၄)ခု၌ ကျင်းပသော ဒေသဆိုင်ရာညီလာခံမှ ဒေသတစ်ခုလျှင် အနည်းဆုံး(၃)ဦး ၊ ပေါင်း(၄၂)ဦးဖြင့် ဗဟိုကော်မတီကို ဖွဲ့စည်းရမည်။

(ခ) ဗဟိုကော်မတီတွင် ကော်မတီအသီးသီးကို အောက်ပါအတိုင်းဖွဲ့စည်းရမည်။

(၁) ပညာရေးကော်မတီ

(၂) ကျန်းမာရေးစောင့်ရှောက်မှုကော်မတီ

(၃) လူသားအရင်းအမြစ် ဖြင့်တင်ဖော်ထုတ်ရေးနှင့် ခေတ်မီနည်းပညာ များ ရှာဖွေပြန့်ပွားရေးကော်မတီ

(၄) အုပ်ချုပ်ရေးကော်မတီ

(၅) သတင်းနှင့်ပြန်ကြားရေးကော်မတီ

(၆) ဘဏ္ဍာရေးကော်မတီ

(၇) ဥပဒေရေးရာကော်မတီ

(၈) သုတေသနပြုကော်မတီ

(၉) လွှတ်တော်ကိုယ်စားလှယ် ရွေးချယ်ရေးကော်မတီ

(ဂ) ၁။ ကော်မတီအသီးသီးတွင် ဥက္ကဋ္ဌအဖြစ် ဗဟိုအလုပ်အမှုဆောင်အဖွဲ့ဝင် တစ်ဦးက ဦးဆောင်ရမည်။

၂။ သင့်တော်သည့် ပါတီဝင်များကို ကော်မတီအသီးသီး၌ အဖွဲ့အဝင်များ အဖြစ် တာဝန်ပေးနိုင်သည်။

၃၃။ ညီလာခံကျင်းပရမည့် အမျိုးအမည်သတ်မှတ်ချက်

(က) နိုင်ငံလုံးဆိုင်ရာ ပါတီညီလာခံကို ပါတီစုံမီဒီကာရေစီ အထွေထွေရွေး ကောက်ပွဲ မကျင်းပမှီ တစ်နှစ်အလိုတွင်ကျင်းပပြီးဖြစ်ရမည်။

(ခ) ပြည်နယ်နှင့်တိုင်း ဒေသဆိုင်ရာပါတီညီလာခံများကို နိုင်ငံလုံးဆိုင်ရာ

ညီလာခံမကျင်းပမှီ တစ်လအလိုတွင် ကျင်းပပြီးဖြစ်ရမည်။

- (ဂ) မြို့နယ်ပါတီ ညီလာခံများကို ပြည်နယ်နှင့်တိုင်း ဒေသဆိုင်ရာပါတီညီလာခံများ မကျင်းပမှီ(၁)လအလိုတွင် ကျင်းပပြီးဖြစ်ရမည်။
- (ဃ) ရပ်ကွက်/ကျေးရွာ ညီလာခံများသည် မြို့နယ်ညီလာခံမကျင်းပမှီ(၁)လအလိုတွင် ကြိုတင်ကျင်းပပြီးဖြစ်ရမည်။

၃၄။ ပါတီဥက္ကဋ္ဌ သက်တမ်းကန့်သက်ချက် -

- (က) ပါတီဥက္ကဋ္ဌ၏ သက်တမ်းသည် နိုင်ငံလုံးဆိုင်ရာ ပါတီညီလာခံ၏ သက်တမ်း (၂)ကြိမ်ထက်မပိုရ။
- (ခ) ပါတီဥက္ကဋ္ဌဟောင်းများသည် ဗဟိုအတိုင်ပင်ခံအဖွဲ့ ဥက္ကဋ္ဌအဖြစ် တာဝန်ဆက်လက်ယူနိုင်သည်။
- (ဂ) ပါတီညီလာခံမှ ပြန်လည်အရွေးခံရခြင်းမရှိသည့် ဗဟိုအလုပ်အမှုဆောင်ဟောင်းများသည် ဗဟိုအတိုင်ပင်ခံ အဖွဲ့ဝင်များအဖြစ် ဆက်လက်တာဝန်ယူရမည်။

အခန်း(၅)

၃၅။ ပါတီဝင်ခွင့်လျှောက်ထားခြင်း -

- ၁။ (က) အစိုးရဝန်ထမ်း၊ သာသနာ့ဝန်ထမ်း၊ စိတ်ရောဂါခံစားနေရသူများမှ အပအသက်(၁၈)နှစ်ပြည့်သူ နိုင်ငံသားတိုင်းပါတီဝင်အဖြစ်လျှောက်ထားနိုင်သည်။
- (ခ) ပါတီဝင်လျှောက်ထားသူသည် မြန်မာ့လူ့ဘောင်သစ်ဒီမိုကရက်တစ်ပါတီ၏ မူဝါဒလမ်းစဉ်နှင့် လုပ်ငန်းစဉ်များ၊ အခြေခံစည်းမျဉ်းစည်းကမ်းများကို လက်ခံယုံကြည်သူဖြစ်ရမည်။
- (ဂ) အခြားနိုင်ငံရေးပါတီဝင် မဟုတ်သူဖြစ်ရမည်။
- (ဃ) အကျင့်စာရိတ္တ ကောင်းမွန်သူဖြစ်ရမည်။

၂။ ပါတီဝင်မိတ်ဆွေများအဖြစ် အောက်ပါအချက်များနှင့် ပြည့်စုံသူများကို လက်ခံရန်သက်မှတ်သည်။

(က) မြန်မာနိုင်ငံရေး၌ စိတ်ပါဝင်စားမှုရှိပြီး မြန်မာလူ့ဘောင်သစ်ဒီမိုကရက်တစ်ပါတီ လုပ်ငန်းများတွင် အချိန်ပိုင်းပါဝင်ဆောင်ရွက်လိုသူဖြစ်ရမည်။

(ခ) မြန်မာ့လူ့ဘောင်သစ်ဒီမိုကရက်တစ်ပါတီ၏ လုပ်ငန်းများတွင် အကြံဉာဏ်အားဖြင့်လည်းကောင်း၊ ငွေအားဖြင့်လည်းကောင်း၊ ခံ့ခိုင်ခံ့ခါ စာတမ်းများရေးခြင်း၊ အကြံပြုချက်များပေးခြင်းဖြင့်လည်းကောင်း၊ ပါဝင်လိုသူဖြစ်ရမည်။

၃။ မြန်မာ့လူ့ဘောင်သစ်ဒီမိုကရက်တစ်ပါတီဝင်အဖြစ် လျှောက်ထားသူသည် အောက်တွင် ဖော်ပြပါအချက်နှင့်အတူ မိမိနေထိုင်ရာမြို့နယ်ဒေသရှိ မြန်မာ့လူ့ဘောင်သစ်ဒီမိုကရက်တစ်ပါတီ တာဝန်ခံမှတ်ဆင့် လမ်းစဉ်အတိုင်း လျှောက်ထားရမည်။

(က) သက်မှတ်ထားသည့် လျှောက်လွှာပုံစံကို ပြည့်သွင်းခြင်း

(ခ) လက်ရှိပါတီဝင်တစ်ဦး ထောက်ခံချက်ရယူခြင်း

(ဂ) ပါတီဝင်များ၏ သစ္စာအမိဋ္ဌာန်ကို ဖတ်ရှုလက်မှတ်ထိုးခြင်း

၄။ မြန်မာ့လူ့ဘောင်သစ်ဒီမိုကရက်တစ်ပါတီ ပါတီဝင်များ၏ သစ္စာအမိဋ္ဌာန် -

(၁) တိုင်းပြည်နှင့် နိုင်ငံသူနိုင်ငံသားများ အပေါ်သစ္စာရှိရမည်။

(၂) မြန်မာ့လူ့ဘောင်သစ်ဒီမိုကရက်တစ်ပါတီ၏ ပါတီဝင်များအချင်းချင်း သစ္စာရှိရမည်။

(၃) မြန်မာ့လူ့ဘောင်သစ်ဒီမိုကရက်တစ်ပါတီ၏ ဖွဲ့စည်းပုံအခြေခံစည်းမျဉ်းများကို လေးစားလိုက်နာရမည်။

(၄) မြန်မာ့လူ့ဘောင်သစ်ဒီမိုကရက်တစ်ပါတီ၏ တာဝန်များကို

ကျေပွန်စွာ ထမ်းဆောင်ရမည်။

- (၅) နိုင်ငံသူနိုင်ငံသားများ၏ အကျိုးစီးပွားကို အစဉ်အမြဲကာကွယ် စောင့်ရှောက်ပါမည်။
- (၆) မိမိအကျိုးစီးပွားနှင့် ပါတီ၏အကျိုးစီးပွား ယှဉ်လာလျှင် ပါတီ၏ အကျိုးစီးပွားကို ဦးစားပေးပါမည်။
- (၇) ပါတီအကျိုးနှင့် တိုင်းပြည်အကျိုးစီးပွားယှဉ်လာလျှင် တိုင်းပြည်၏ အကျိုးစီးပွားကို ဦးစားပေးပါမည်။

အခန်း(၆)

၃၆။ ပါတီဝင်များလိုက်နာရမည့် စည်းကမ်းချက်များ -

မြန်မာ့လူ့ဘောင်သစ်ဒီမိုကရက်တစ်ပါတီဝင်များအားလုံးအတွက် အောက်ပါ စည်းကမ်းချက်များကို ပြဋ္ဌာန်းပါသည်။

- (က) မြန်မာ့လူ့ဘောင်သစ်ဒီမိုကရက်တစ်ပါတီ၏ ပါတီဝင်များ သည် ဤပါတီ၏ ဖွဲ့စည်းပုံအခြေခံစည်းမျဉ်း ဥပဒေတွင် ဖော်ပြထားသည့် မူဝါဒလမ်းစဉ်၊ ရည်ရွယ်ချက်၊ ဆုံးဖြတ်ချက်နှင့် စည်းကမ်းများကို လိုက်နာရမည်။
- (ခ) ပုဂ္ဂိုလ်စွဲ၊ ဝါဒစွဲ၊ လူမျိုးစွဲ ကင်းရမည်။ ပုဂ္ဂိုလ်ရေးပုတ်ခတ်တိုက်ခိုက်မှုများကို ရှောင်ရမည်။
- (ဂ) မြန်မာ့လူ့ဘောင်သစ်ဒီမိုကရက်တစ်ပါတီ၏ သတ်မှတ်ထားသော ပါတီဝင်ကြေးကို ပေးဆောင်ရမည်။
- (ဃ) အကျင့်စာရိတ္တပျက်ပြားမှုများ၊ ကိုယ်ကျိုးရှာမှုများနှင့် တစ်ကိုယ်ကောင်းဆန်မှုများကို ရှောင်ရမည်။
- (င) ပါတီဝင်များလိုက်နာရမည့်အချက်များကိုပါတီ ညီလာခံ

နှင့်ပါတီအလုပ်အမှုဆောင်အဖွဲ့မှ လိုအပ်သလိုသတ်မှတ်
မည်။

အခန်း(၇)

၃၇။ အရေးယူခြင်း -

- (က) ပါတီဝင်တိုင်းသည် ပါတီ၏စည်းမျဉ်းဥပဒေ၊ နည်းဥပဒေများကို လိုက်နာရန် ပျက်ကွက်ပါက သတိပေးခြင်း၊ ပါတီတာဝန်မှ ရပ်ဆိုင်းခြင်း၊ ပါတီဝင်အဖြစ်မှ ရပ်ဆိုင်းထုတ်ပယ်ခြင်းအထိ ပါတီမှအရေးယူဆောင်ရွက်ရမည်။
- (ခ) ပါတီဝင်များ၏ စည်းမျဉ်းစည်းကမ်းချိုးဖောက်ခြင်းများကို သင့်တော်သည့် အဖွဲ့ဝင်ဦးရေကို ကော်မတီကသတ်မှတ်ပြီး ခုံအဖွဲ့ဖြင့် စနစ်တကျစစ်ဆေး ရမည်။
- (ဂ) အရေးယူအပြစ်ပေးခံရသူသည် ပါတီဗဟိုကော်မတီထံ အယူခံတင်သွင်းနိုင် သည်။

အခန်း(၈)

၃၈။ ပါတီ၏ ဖွဲ့စည်းပုံအခြေခံစည်းမျဉ်းဥပဒေပြင်ဆင်ခြင်း -

- (က) ပါတီ၏ ဖွဲ့စည်းပုံအခြေခံစည်းမျဉ်းဥပဒေကို ပြင်ဆင်ဖြည့်စွက်ပြောင်းလဲ အသစ်အစားထိုးရန်လိုအပ်ပါက နိုင်ငံလုံးဆိုင်ရာ ပါတီညီလာခံတွင် တင်ပြ ပြီး အတည်ပြုချက်ရယူရမည်။
- (ခ) နိုင်ငံလုံးဆိုင်ရာ ပါတီညီလာခံသို့ တက်ရောက်သည့်ကိုယ်စားလှယ် (၇၅) ရာခိုင်နှုန်း၏ သဘောတူညီချက်ရမှသာ ဖွဲ့စည်းပုံအခြေခံစည်းမျဉ်းဥပဒေ ပြင်ဆင်ဖြည့်စွက်ပြောင်းလဲ အစားထိုးခြင်းတို့ကို အတည်ပြုရမည်။

မြန်မာ့လူ့ဘောင်သစ်ဒီမိုကရက်တစ်ပါတီ

မူဝါဒလမ်းစဉ်

၁။ ကျွန်ုပ်တို့သည် ထိပ်တိုက်ဆိုင်ရင်ဆိုင်ရေး၊ အာဏာဖီဆန်ရေး၊ အလုံးစုံပျက်သုဉ်းရေး မူဝါဒလမ်းစဉ်များဖြင့် တပ်မတော်အစိုးရကို ပြည်သူလူထုနှင့် ရန်တိုက်ပေးခဲ့ပြီး ပြည်သူလူထုရင်ထဲ၌ ဒါဏ်ရာဒါဏ်ချက်များ ရရှိစေကာ ဒေါသမီးများတောက်လောင်စေခဲ့ပြီး ထိုဒေါသမီးကို အသုံးချလျက် တပ်မတော်ကိုရန်ပြု၍ အနိုင်ရရှိခဲ့သည့် ၁၉၉၀ ပြည့်နှစ် ရွေးကောက်ပွဲရလဒ်မှာ တိုင်းပြည်နှင့်ပြည်သူလူထုအတွက် ဆိုးကျိုးများသာလျှင် ဖြစ်ပေါ်စေခဲ့ကြောင်းကို လက်တွေ့သင်ခန်းစာရယူပြီး အမျိုးသားအချင်းချင်း သင့်မြတ်ရေး မရှိသမျှကာလပတ်လုံး မည်သည့်ပုဂ္ဂိုလ်၊ မည်သည့်ပါတီအဖွဲ့အစည်း၊ မည်သည့်ဝါဒစနစ်မျိုးကမှ ပြည်သူလူထု၏ ဒုက္ခအပေါင်းကို ကယ်တင်နိုင်လိမ့်မည် မဟုတ်ဟု ယုံကြည်ပါသည်။

ထို့ကြောင့် ဒီမိုကရေစီနှင့် အခြေခံလူ့အခွင့်အရေးများကို လျစ်လျူရှုခြင်း မပြုသည့် အမျိုးသားသင့်မြတ်ရေးကို ကျွန်ုပ်တို့၏အဓိကမူဝါဒ အဖြစ်ချမှတ်လျက် လက်ဝဲလက်ယာ အစွန်းရောက် အယူအဆများကို မကျင့်သုံးဘဲ မဇ္ဈိမပဋိပဋ္ဌာ အလယ်အလတ်လမ်းစဉ်ဖြင့် ကျင့်သုံးသွားမည်ဖြစ်ပါသည်။ တစ်ဦးကောင်း တစ်ယောက်ကောင်း မူဝါဒလမ်းစဉ်ကို လက်မခံဘဲ ပါတီတွင်းဒီမိုကရေစီကျင့်စဉ်များကို လေးစားလိုက်နာသွားမည် ဖြစ်ပါသည်။

ကျွန်ုပ်တို့သည် လူပုဂ္ဂိုလ်ပေါ်တွင် အခြေမခံဘဲ မူဝါဒလမ်းစဉ်များအပေါ် အခြေခံကာ တဖြည်းဖြည်း တရွေ့ရွေ့ ပြောင်းလဲမှုဖြစ်စဉ်ဖြင့် ဖွံ့ဖြိုးတိုးတက်သော

ဒီမိုကရက်တစ် လူ့ဘောင်အဖွဲ့အစည်းကို ရှင်သန်လာစေရန် ကြိုးပမ်းသွားမည်။

၂။ တပ်မတော်နှင့် နိုင်ငံရေးပါတီများအပေါ် ထားရှိသည့် မူဝါဒ

(က) ကျွန်ုပ်တို့သည် အမျိုးသားသင့်မြတ်ရေးအတွက် တပ်မတော်ကို မဏ္ဍိုင်ပြု၍ တည်ဆောက်သွားမည်ဖြစ်ပြီး တပ်မတော်ကို ကျွန်ုပ်တို့၏ မိတ်ဆွေ ကောင်းအဖြစ် သဘောထားမည်။

(ခ) ကျွန်ုပ်တို့ရည်ရွယ်ချက်၊ ဦးတည်ချက်၊ မူဝါဒတူသည့် နိုင်ငံရေးပါတီ အင်အားစုများနှင့် မဟာမိတ်အဖြစ်ပူးပေါင်းဆောင်ရွက်မှုများ ပြုလုပ်သွားမည်။

(ဂ) ကျွန်ုပ်တို့နှင့်ရည်ရွယ်ချက်၊ ဦးတည်ချက်၊ မူဝါဒလမ်းစဉ် ကွဲပြားခြားနားသည့် နိုင်ငံရေးပါတီများကို ရန်သူအဖြစ်သဘောမထားဘဲ ကျွန်ုပ်တို့၏ ဖြိုင်ဘက် သဖွယ် တရားသဖြင့် ယှဉ်ပြိုင်သွားမည်။

(ဃ) ကျွန်ုပ်တို့သည် လွတ်လပ်စွာပြောဆိုရေးသားဝေဖန်ခွင့် ကိုးကွယ်ယုံကြည်ခွင့်စသည့် အခြေခံလူ့အခွင့်အရေးများနှင့် ဒီမိုကရေစီရေးတို့အတွက် အခြေခံအုတ်မြစ်ဖြစ်သော ကျောင်းသားသမဂ္ဂများ၊ အလုပ်သမားသမဂ္ဂများ ရှင်သန်ဖွံ့ဖြိုးတိုးတက်လာစေရန်အတွက် အဓိကဆောင်ရွက်သွားမည့် မူဝါဒထားရှိလျှက် ထိုသမဂ္ဂများကို နိုင်ငံရေးပါတီများ၏ အသုံးချခံဘဝသို့ ရောက်ရှိမသွားစေရန် ကာကွယ်သွားမည်။

၃။ လူငယ်မူဝါဒ

(က) ကျွန်ုပ်တို့ပါတီတွင် အသက်(၁၈)နှစ်ပြည့်မြောက်ပြီးသူများကိုသာလျှင် ပါတီဝင်အဖြစ် လက်ခံသွားမည်ဖြစ်ပြီး အသက်(၂၃)နှစ်အောက်ကို လူငယ်အဖြစ်သတ်မှတ်

သွားမည်ဖြစ်သည်။ လူငယ်များကို လက်တိုလက်တောင်းခိုင်းရန်မဟုတ်ဘဲ အနာဂတ် ကာလခေါင်းဆောင်မှု အခန်းကဏ္ဍ၌ တာဝန်ယူနိုင်ရန်အတွက် ပြုစုပျိုးထောင် သွားမည်ဖြစ်သည်။ အသက်(၂၃)နှစ်ထက်ကျော်လွန်ပါက ပါတီတွင်းလူကြီးလူငယ် မခွဲခြားဘဲ အရည်အချင်းရှိလျှင်ရှိသည့်အလျောက် ဒီမိုကရေစီနည်းလမ်းအရ တာဝန်များကို ရယူနိုင်စေရန်။

(ခ) ကျွန်ုပ်တို့သည် လူများစု၏ ဆန္ဒများကို လေးစားလိုက်နာပြီး လူနည်းစုဆန္ဒကိုလည်း လျစ်လျူရှုခြင်းမရှိသည့် ဒီမိုကရေစီကျင့်စဉ်များကို အစဉ်လေးစားလျက် ပြည်သူလူထု ကြား၌လည်း ရှင်သန်လာစေရန်အတွက် ကြိုးပမ်းသွားမည်ဖြစ်ပြီး အသားအရောင်၊ လူမျိုးရေး၊ ဘာသာရေးခွဲခြားခြင်း မရှိသော်လည်း တိုင်းရင်းသားလူမျိုးစုများ၏ အရေးကို အထူးဦးစားပေးသည့် မူဝါဒကို ထားရှိသွားမည်။

နိုင်ငံရေးဦးတည်ချက်

(၁) ကျွန်ုပ်တို့သည် ပြည်ထောင်စုမပြိုကွဲရေးအတွက် တိုင်းရင်းသားစည်းလုံး ညီညွတ်ရေးကို ပြိုကွဲမသွားစေရန် ကြိုးပမ်းသွားမည်။

(၂) ကျွန်ုပ်တို့သည် ဒီမိုကရေစီနှင့် အခြားလူ့အခွင့်အရေးကို အာမခံနိုင်သည့် စီးပွားရေး၊ နိုင်ငံရေး၊ လူမှုရေး၊ ပညာရေးစသည့် အခြေခံအုတ်မြစ်များကို အခိုင်အမာ တည်ဆောက်သွားမည်။

(၃) ကျွန်ုပ်တို့သည် ခေတ်မှီဖွံ့ဖြိုးတိုးတက်သော ပါတီစုံဒီမိုကရေစီစနစ်ကို ဆက်လက်ရှင်သန်စေရန်အတွက် ကြိုးပမ်းဆောင်ရွက်သွားမည်။

စီးပွားရေးဦးတည်ချက်

- (၁) စိုက်ပျိုးရေးကို အခြေခံကာ အခြားစီးပွားရေးကဏ္ဍများကိုလည်း ခေတ်မီဖွံ့ဖြိုးတိုးတက်လာစေရန်နှင့် ဈေးကွက်စီးပွားရေးစနစ်ကို ပံ့ပိုးစွာဖြစ်ပေါ်လာစေရန်။
- (၂) ပြည်တွင်းပြည်ပမှ အတတ်ပညာရှင်များနှင့်နည်းပညာအရင်းအနှီးများကို ဖိတ်ခေါ်ကာ စီးပွားရေးဖွံ့ဖြိုး တိုးတက်အောင် ဆောင်ရွက်သွားရန်။
- (၃) လူသားအရင်းအမြစ်များ ခေတ်မီဖွံ့ဖြိုးတိုးတက်စေရန်အတွက် ပညာရေးရင်းနှီးမြှုပ်နှံမှုများကို အဓိကဦးစားပေးဆောင်ရွက်သွားရန်။
- (၄) နိုင်ငံတော်၏ စီးပွားရေးတစ်ရပ်လုံးကို ဖန်တီးနိုင်သည့်စွမ်းအားသည် နိုင်ငံတော်နှင့်နိုင်ငံတော်ကို သစ္စာစောင့်သိသည့် တိုင်းရင်းသားပြည်သူများ၏ လက်ဝယ်တွင် ထားရှိရန်။

လူမှုရေးဦးတည်ချက်

- (၁) လွတ်လပ်စွာပြောဆိုရေးသား ကိုးကွယ်ယုံကြည်ခွင့်စသည့် အခြေခံလူ့အခွင့်အရေးများနှင့် ဒီမိုကရေစီ၏ အခြေခံအုတ်မြစ်ဖြစ်သော ကျောင်းသားသမဂ္ဂများ၊ အလုပ်သမားသမဂ္ဂများ စသည့်အသင်းအဖွဲ့များ ရှင်သန်ဖွံ့ဖြိုးတိုးတက်လာစေရန်။
- (၂) တစ်မျိုးသားလုံးစိတ်ဓါတ်နှင့်အကျင့်စာရိတ္တမြင့်မားရန်။
- (၃) အမျိုးဂုဏ်၊ ဇာတိဂုဏ်မြင့်မားရေးနှင့် ယဉ်ကျေးမှုအမွေအနှစ်များ မပျောက်ပျက်အောင် ထိန်းသိမ်းကာကွယ်စောင့်ရှောက်သွားရန်။
- (၄) တစ်မျိုးသားလုံး ကျန်းမာကြံ့ခိုင်စေရန်နှင့် ပညာရည်မြင့်မားလာစေရန်အတွက် မသင်မနေရပညာရေးစနစ်ဖြင့် လေ့ကျင့်အကောင်အထည်ဖော်သွားရန်။
- (၅) မိခင်နှင့်ကလေးများအတွက် အခမဲ့ဆေးဝါးကုသခွင့် ရရှိစေရန် ။